

Biełaruskaja

KRYNICA

PALITYČNAJA, HRAMADZKAJA i LITERATURNAJA HAZETA

Adres Redakcyi i Administracyi:
WILNA, ZAWALNAJA 1—1 (Wilno, Zawalna 1—1).
Redakcyja adčyniena ad 9 ran. da 4 hacz. wieč.

Ceny abwiestak pawodle ūmowy.

„Biel. KRYNICA“ kaštuje na hod—4 zał., na paŭhoda —
2 zał., na 3 miesiacy—1 zał. Zahranicu ūdwaja daražej.
HAZETA WYCHODZIĆ RAZ U TYDZIEŃ.Nie abmyłki taktyčnyja,
a pryncyp.

Orhan biełaruska-polskaj uhody „Родны Край“, № 14 siol. h., źmiaściu artykuł: „U błudnym kole taktyčnych abmyłak“. Artykuł hety sapraŭdy „błudny“ i maŭčkom kala jaho prajści niemožna. Nie razhledziłi my jaho raniej, bo na pleraškodzie byli sprawy waźniejšyje, ale lepš pozna, jak nikoli.

Žmiest henaha artykułu ū karotkich słowach nastupny:

— I kaścioł i carkwa wynaradaŭlajuć biełaruski narod. U miežach kaścioła i carkwy biełarusy prymušan y wlaści baračbu za swajo prawa na rodnuju mowu. Pawodle-ž nawuki, jak kaścioła, tak i carkwy nihto pastaroŭni nia moža ūmiešwacca ū ich sprawy. Z hetaha jasna, što baračbu za prawa biełaruskaj mowy ū kaściele i carkwie na Bielarusi musiać prawodzić tolki sami wiernyja, sami kataliki i prawasłaŭnyja. Znača, usie zachady ū hetym kirkunku biełaruskich partyjaŭ i arhanizacyjaŭ, jakija stajać paza miežami kaścioła i carkwy i pawodle relihii majuć nieadnolkawy charakter, nikoli nie dasiahnuć swajej mety, kali ū kaściele i carkwie nia stworacca čysta katalickija arhanizacyi, nie padlahajučyje woli i kiraŭnictwu čużawiercaŭ.

Tymčasam i Chadecyja i Bielaruski Nacyjanalny K-t składajucca jak z biełarusau katalikoŭ, tak i prawasłaŭnych, dyk, znača, duchoŭnyja ūłady jak katalickija, tak i prawasłaŭnyja prośbaŭ hetych arhanizacyjaŭ u sprawie biełaruskaj mowy ū kaściele i carkwie nia spoŭniać nikoli, bo zrabić tak majuć farmalnuju padstawu. Dyk woś, kab Chadecyja i Biel. Nac. K-t byli kaścielnymi i carkoŭnymi bractwami, dyk moža i było-b što, a tak—ničoha, bo arhanizacyi hetyje znašliśia ū błudnym kole taktyčnych abmyłak.

Hetak chitra-mudra ćwierdzić Ant. Łuckiewicz z swaim kazionnym „Rodnym Krai“. I nia dziwa — zadaloka jon adyžoŭ ad biełaruskaha narodu i jaho nacyjanalna wyzwaleńnia, a z nadta blizka źwizaŭsia z žydami dy z palakami.

Biełaruskaja Chadecyja, jak hramadzkapalityčnaja arhanizacyja, składajucca i z biełarusau katalikoŭ i prawasłaŭnych, bo hetki i narod biełaruski. Metaj našaj — nie dzielić narod naš, jak heta rabili i dalej robiać biełaruskija worahi, a lučyć. Inakš dumać i pastupać moža tolki toj, chto ab biełaruskaj narodnaj ideolohii nijakaha paniaćcia i nia maje i zlosna mieć nia choča.

Biel. Chadecyja ū sprawach relihijnych zabirać hołas maje poŭnaje prawa, bo siabry jaje—heta nia žydy i nie mahametanie, a chryścijanie, jakija naležać abo da kaścioła abo da carkwy i dla jakich ich wiera jość wartaściu samoj u sabie. A da taho ū Biel. Chadecy, jak heta wiadać z jaje prahramy, kataliki i prawasłaŭnyja ū sprawach swajej wtery karystajucca poŭnaj aŭtonomijaj i kali jany wystupajuć pred swaimi duchoŭnymi ūładami — katalickimi, ci prawasłaŭnymi — dyk wystupajuć imienna jak wiernyja syny: kaścioła ci carkwy.

A z Nac. Kamitetam sprawa tak-ža prostaja. Heta aŭalna-palityčnaja ūstanowa, u skład jakoj uwachodzić usie biełaruskija niezaležnyja arhanizacyi, blaz uwahi na roźnicu wiery siabroŭ ich i jakaja maje poŭnaje prawa i abawiazak zastupacca za biełarusau miž inšym i ū žyćci ich relihijnym: kaścielnym, ci carkoŭnym, tym bolš, što i ū hetkich wypadkach, imienna dzieła taho, kab kataliki ci prawasłaŭnyja nia ūmiešwalisia nie ū swaje sprawy, da duchoŭnych ūladaŭ katalickich źwiartajucca siabry kataliki, a da prawasłaŭnych — prawasłaŭnyja.

Urešcie musim prypomnić, što biełarusy kataliki dla spraŭ swaich ścisła kaścielna-relihij-

Pramowa pradstaŭnika Bielarusau u Polšcy inž. Ad. Klimowiča

na 2-him plenarnym pasiedžańni IX-ŭa Kanhresu Nacyjanalnych Mienšasćiaŭ u Bernie Šwajcarskim, da punktu „ab Samaŭradach“ i „ab Relihii i Narodnaści“.

Panie Prezydencie! Wielmi Pawažany Schodzie!

Jak pradstaŭnik Bielaruskaha Nacyjanalnaha Kamitetu ū Wilni, hałoŭnaha pradstaŭnictwa bolš dwuch z pałowaj miljonaŭ Bielarusau u hranicach sučasnej Polšcy, uwažaju za swoj abawiazak padać tut da wiedama stanowišča nazwanaha Kamitetu da pytańniaŭ terytoryjalnaha samaŭradu i relihii i narodnaści (Volkstum). Bielaruski Nacyjanalny Kamitet u Wilni na aŭhulnym Schodzie dnia 5 lipnia s. h. swajo stanowišča da wyšejnazwanych pytańniaŭ formuławau hetak:

„U samaŭradawym žyćci kraju ad imia biełaruskaha nasielnictwa wystupajuć pierawažna polskija wajskowyja asadniki, abo abšarniki, jakija pa naznačeńniu pawietawymi starastami na stanowišczy hminnych wojaŭ reprezentujuć miascowyja samaŭrady. Wydany niadaŭna zakon ab samaŭradach, jaki wymahaje nia tolki ad wojaŭ, ale ad laŭnikaŭ, a nawet i sołtysau znańnia ū słowie i piśmie polskaj mowy, jašče bolš addaje samaŭrad u ruki administracyi, jakaja na biełaruskich ziemiach kirujecca racyjaj stanu polskaj nacyjanalnaści.

„U relihijnym žyćci, z metaj strymliwańnia paŭyreńnia i pahłybleńnia biełaruskaj narodnaj świadamaści, siarod biełaruskaha prawasłaŭnaha nasielnictwa uporysta ūtrymliwajeccia ū carkoŭnym žyćci rasiejščyna, a pry pomačy Katalickaha kaścioła polskaje duchawienstwa polšcyć biełarusau katalikoŭ“.

Da hetych karotkich radkoŭ treba jašče zaznačyć, što Bielarusy na swaich ziemiach pad Polščaj ūlaściwa tworać nia mienšasć, ale absolutnuju bolšasć, bo żywuć tut samknutaj masaj. I mima taho abšary sploš zasielenyja Bielarusami (i Litoŭcami) upraŭlajucca čynoŭnikami panujučaj nacyi, čużymi, nierazumiejucymi amal nikoli mowy miascowaha nasielnictwa.

U suwiaz i hetym treba ūspomnić, što pałažeńnie na miascach, adnosna prawou miascowaha nasielnictwa, na lepšaje susim nie źmianilasia, chutčej naadwarot. Całkom źniščana biełaruskaje školnictwa i konsekwentna prawodziacca denacyjanalizacyja carkoŭnaha i kaścielnaha žyćcia. Bolš jak dwa z pałowaj miljony Bielarusau pad Polščaj nia majuć niwodnaje sobskaje pačatkawaj školy, a para dziaŭžaŭnych, hetak zwanych utrakwistyčnych (dwumoŭnych) škol — heta-ž zwyčajnyja školy polskija.

Carkwa-kaścioł pradstaŭlajuć saboj taksama sposab dzieła denacyjanalizacyi. Konkretny wypadak: katalickaje biełaruskaje duchawienstwa systematyčna pieramiaszczajeccia wilenskim polskim r.-katal. arcybiskupam—i takim-ža biskupam pinskim — u parachwił niebiełaruskija, a Bielarusom nakidwajeccia duchawienstwa čužoje, niebiełaruskaje. Sprawa stać siahońnia tak daloka, što dla bolš jak adnaho miljona Bielarusau-katalikoŭ pad Polščaj niama niwodnaha kaścioła, dzie moža było-b čuć Słowa Božaje ū biełaruskaj mowie. U samoj tolki Wilni — i to dziakujučy tolki Litoŭcam — mohuć Bielarusy-kataliki raz u tydni čuć Słowa Božaje ū ichnaj rodnej mowie. — Taksama stać sprawa z Bielarusami-prawasłaŭnymi.

Hetkija i padobnyja przykłady moža było-b prywodzić biez kanca. Jasna, što wielmi šmat z hetaha źmianilasia b na lepšaje, kali b samo miascowaje nasielnictwa było paklikana da kirawańnia swaimi sprawami. Tady taksama pierastaŭ-by isnawać stan, pry katorym abšary zasielenyja niedziaŭžaŭnymi narodami pieramianajucca ū peŭnaha rodu čužuju koloniju. Dzieła hetaha z našaha boku moža być pryniataj hetkaja tolki pastanowa, u katoraj było-b skazana, što sucelna zasialajučyje abšar swoj nacyjanalnyja hrupy majuć blassporna je prawa na zabiešpiačenie sabie šyrokaha amaŭradawańnia dy na sobskaje nacyjanalna-kulturalnaje i relihijnaje žyćcio.

Pieraškody ū dziejnaści Bielaruskaha Instytutu
Haspadarki i Kultury.

My ūžo niaraz pisali, što B. Instytut Hasp. i Kultury spatykaje ū swajej dziejnaści šmat pieraškodaŭ, jakija spyniajuć jahonuju pracu, asabliwa na wioscy. Apošnim časam zdyrylisia dwa fakty, jakija dakumentalna pakazwajuć, z jakimi trudnaściami musić zmahacca i Centrale i siabry na miascach, kab prawodzić, pawodle swajej mahčymaści, pracu na biełaruskaj kultur-

nych majuć asobnuju časopiś „Chryścijanskiju Dumku“, kala jakoj i hurtujucca, a biełarusy prawasłaŭnyja majuć tak-ža swaje adumysnyja časopisi, jak daŭniej „Праваслаўная Беларусь“, a ciapier „Царква i Народ“ i „Сьветац Беларусы“, jakija słužać prawodnikom i orhanam ich specyjalna-relihijnaj dumki.

A ū hetym usim dzieł nie pamyłkowaja taktyka a zdarowy nacyjanalny pryncyp. Worah nas padzieliŭ, worah i dalej nas dzielić. Nia dajmosia! Bielarusy prawasłaŭnyja i biełarusy kataliki, jak narod, razam ciarpieli na praciahu historyi niawolu, razam iduć da wyzwaleńnia i jak adzin sucelny narod razam wyjduć na šyrok haścinniec woli.

na-ekanamičnaje niwie. Hetyje dwa fakty jak naj-lepš świadčać ab adnosinach da Instytutu administracyjnych ūladaŭ.

Pieršy fakt. U 1931 hodzi ū wieraśni zarhanizawaŭsia hurtok Instytutu ū w. Hajninie, Miedźwiedzickaj hm., Baranawickaha pawietu. Centralny Urad Instytutu wysłaŭ, pawodle abawiazujučych tady zakonaŭ, pawiedamleńnie Baranawickamu Starasćie ab zakładzinach hurtka. P. Starasta piśmom z dn. 29.IX.31. Nr. 4411/BP. pawiedamiŭ Centralu Instytutu, što nia pryjmaje da wiedama pawiedamleńnia ab zakładzinach hurtka ū Hajninie, žadajučy rožnych farmalnaściu, katoryja tahdy nie abawiazywali. Pry hetym starastwa zaznačyla, što Centrale Instytutu hetu pastanowu starastwa moža askarżyć u wajawodztwie. Centrale Instytutu, reč jasnaja, z hetaha prawa skarystała i dnia 8.X.1931 h. wysłała rekurs Nawahradzkamu wajawodzie.

Adnak ad hetaha času hinie ūsialaki slych ab rekursie. Pačakaŭšy paŭhodu, Centrale Instytutu źwiarnulasia da ministra Unutr. Spraŭ. Pan minister abiacaŭ sprawu wyjaśnić, ale i pašla ministarskaha abiacańnia sprawa nie skranulasia ū pierad. Urešcie, roŭna pašla dwuch hodoŭ

żakańnia, Centrala atrymała pisulku ad Baranawickaha starasty (z dn. 12.IX.1933 h. Nr. BP.51(2)2), u katoraj starasta pawiedamlaje, što rekurs Centrali Nawahradzkaje wajawodztwa pryniało da wiedama i hetym samym zahadała Baranawickamu staraście zarejestrawać hurtok u Hajninie...

Zdawalasja, što ciapier usio dobra, bo i prawa na życie zdabyta, i rekurs pryniaty da wiedama, i hurtok zarejestrawany. Adnak stałasja pawodle prykazki lyżka pa abiedzie. Bo zakładczyki hurtka, źnieachwociuśysja, adny adkazałasja zusim ad hramadzkej pracy, druhija dałučylisja da inšaha hurtka i takim čynam bielaruskaja kulturna-ekanałičnaja placouka u Hajninie zdezarhanizawalasja i ciapier naładzić tamaka adpawiednuju dziejność budzie wielmi ciażka. Dziakujučy lišnim biespadstaunym wymahańniam Baranawickaha starastwa i sapraudy „rekordowaha” biurakratyzmu Nawahradzkaha wajawodztwa, bielaruskaja praca u Hajninie nie mahła raźwiwacca praz celyja dwa hady, choć prawa było pa staranie Instytutu.

Heta adzin fakt, a woś i druhi. Ad 1927 h. isnuje u w. Warakomščynie, Nawahradzkaha pawietu, hurtok Instytutu. Isnuje, jak i usie hurtki, zusim lehalna, prawodzić u mieru mahčymaści pracy u ramkach statutu, maje swaju biblijatečku, swoj urad, plačatku i usio što treba. Zdawalasja, čaho bolejšadać ad hurtka, bo i lišnie wačej nie mazaliu uradam, i nie pašyru swajej dziejności na inšyja wakolicy, jak heta robiłać inšyja balej dziejnyja hurtki. Adnak tut uradam nie padabalasja... biazdziejność hurtka... I woś Nawahradzki starasta prysyła je u hurtok papieru, jakuju my, dzieła jaje charakternaści, pieradrukoŭwajem dasłoŭna u aryhinala:

Starosta powiatowy w Nowogródku
Nr B. P. 49/3/5

Nowogródek dn. 28.VIII.1933 r.
Do
Zarządu Białoruskiego Instytutu Gospodarki i Kultury
Oddział w Worokomszczyźnie
gm. Dworzec

Na podstawie art. 72 rozp. Prezydenta R.P. z dnia 22.III.1928 r. o postępowaniu administracyjnym D. U. R. P. Nr. 36 z r. 1928. oraz art. 16 prawa o stowarzyszeniach, Dz. U. R. P. Nr. 94 z r. 1932. postanawiam zawiesić działalność Białoruskiego Instytutu Gospodarki i Kultury oddział w Worokomszczyźnie, gdyż Stowarzyszenie od dłuższego czasu nie przejawia żadnej działalności tak wewnątrz stowarzyszenia,

jak również na zewnątrz, a tem samem istnienie jego sprzeciwia się obowiązującym ustawom.

Od powyższej decyzji przysługuje prawo Zarządowi Białoruskiego Instytutu Gospodarki i Kultury w Worokomszczyźnie wniesienia odwołania do Urzędu Wojewódzkiego w Nowogródku za pośrednictwem Starostwa Powiatowego w Nowogródku w terminie 14 dni od dnia następnego od daty otrzymania tej decyzji.

w/z Starosta Powiatowy.
(—) Dr. L. Wadas. Zastępca Starosty.

Paminiem u hetym charakternym dakumencie jaho nielołičnaść: bo jak možna prypynić dziejność hurtka za jaho biazdziejność? Na hetakuju biazdziejność moža zdabycca tolki taki pisaka, jaki abo choča znajści arhumant, jakoha niama, abo jaki nia znaje elementarnych praŭ lohiki (bo nie dapuskajem dumki, kab u paważnych papierach dapuskalasja humarystyka). Jašče raz zajaŭlajem, što na usio heta nie zwaročwajem bolšaj uwahy; my tut chacieli-b źwiarnuć uwahu na jurydyčny bok sprawy.

Artykuł 16 dekretu Prezydenta ab tawarystwach z 1932 hodu (na hety artykuł paklikajecca Starasta) pazwalaje administracyjnym uładam prypyniać dziejność hurtkoŭ i tawarystwaŭ, kali jany nie pracujuć pawodle statutu, abo pahražajuć publičnej biašpiečnaści, ale u hetym artykule ničoha nie haworycca ab tym, što možna prypyniać dziejność hurtka na podstawie jahonaj biazdziejności. Ab tym, što možna prypynić abo i zakryć tawarystwa za jaho biazdziejność, haworyć artykuł 26 taho ž dekretu Prezydenta, ale hetaha artykułu u danym wypadku zastasawać nijak nia možna. Heta chiba rozumieje i samo starastwa i widać dzieła hetaha na jaho nie paklikalasja.

Prypynieńnie dziejności hurtka Instytutu u Warakomščynie zdaryłasja u samy rabočy na wioscy čas i dzieła hetaha urad hurtka nia moh padać u swaim čaśie patrebnaha rekursu da wajawody. A škada! Niachaj-by wajawodztwa acaniła matywy i lohiku paduładnaha sabie uradu. Ale budziem mieć nadzieju, što Nawahradzkaje starastwa samo pryznaje swaju pamyłku i pašla prypynieńnia akančalna nie zakryje hurtka u Warakomščynie. A kali-b jano u praciachu dwuch miesiacaŭ ad dnia prypynieńnia akančalna nie zakryła, to hurtok moh-by dalej isnawać i prawodzić swaju dziejność, bo prypynieńnie (zawieszenie) biez zakryćcia pašla dwuch miesiacaŭ tracić swaju siłu.

Da sprawy zabiašpiečannia kaściej Witaŭta Wialikaha.

Ab hetaj sprawie u Nr 67, VII. Rytojus" z 26.VIII stol. h. znachodzim nastupnyja, sapraudy cikawaja, wiestki.

Witaŭt Wialiki, jak wiedama, pachawany u im-ža fundawanaj Wilenskiej Katedry. U 1930h. z pryčyny 500-lećcia śmierci Witaŭta, kab nie zahinuli jaho kości, litoŭcy parupilisja kala sprawy ich zabiašpiečannia Dzieła hetaj mety było pastanoŭlena zdabyć adpawiedny sarkofag (metalowuju trunu) i tam pałażyć kości Witaŭta. Sprawa heta była paručana wiadomamu litoŭskamu dziejaču Danatu Malinoŭskamu, jaki pašla hetaha chutka prybył z Koŭny u Wilniu i pawloŭ ab hetaj sprawie pierahawory z wilenskim arcybiskupam i kapitułaj.

Wiađu pierahawory z arcybiskupam, D. Malinoŭski jamu prypouñi, što jon Malinoŭski dwaccać hadoŭ tamu u Katedralnym pohrabie na swaje wočy ahladał kości Witaŭta Wialikaha, jakija byli tady niawiedama kim zložany u draŭlanuju skryniju, aznačanju firmaj fabryki makaronau.

Uznoŭ-ža padčas pasiedzańnia kapituły z učasćciem D. Malinoŭskaha u sprawie zabiašpiečannia kaściej Witaŭta Wialikaha, prałat Ad. Sawicki zajawił, što kali u pohrab Witaŭta byli pałożany kości mitrapalita Kiučynskaha, jon prał. Sawicki swaimi rukami pierałażył kości Witaŭta u inšuju draŭlanuju skryniju, zahawaryŭszy „Anioł Pański,“ pastawił jaje na hroble biskupa Ratasewiča.

Dalej rupicca ab sprawie zabiašpiečannia kaściej Witaŭta Wialikaha D. Malinoŭski paručył Litoŭskamu Kamitetu u Wilni, a sam pajechał u Prahu Českuju, dzie zamowił sarkofag z adumysłowaha dla hetkich metaŭ metalu. Sarkofag wykanany duža pryhoža, waža 150 kilo i, jak kažuć znaŭcy, moža trymać celych tysiaču hadoŭ.

Sarkofag heny hetaj wiasnoj nadyšoŭ, u Wilniu, znachodzicca u Lit. Nawukowym T-wie i možna było-b prystupić da pierakładzin u jaho kaściej Witaŭta Wialikaha. Tymčasam zabić heta nie dazwala je katalickaja duchoŭnaja ŭlada, jakaja aŭ dwa razy adkinuła prošbu u hetaj sprawie Litoŭskaha Kamitetu.

A škoda, Witaŭt Wialiki sapraudy wart, kab dzieła pašany jaho wialikaha imieni zachawać jaho kości ad sapsućcia i poŭnaha žniščeńnia.

M. K.

Keturakis.

Ameryka u laźni.

Kamedyja u troch dziejach.

Z litoŭskaj mowy pierakłaŭ
St. Marcinkiewicz.

Dziejučyja asoby:

HARBUZ — abiadnieuśy sieloinin,
HARBUZICHA — jaho żonka,
AGATA — dačka Harbuzoŭ
WINCUK — krawiec.
ANTOŚ — haspadarski syn z druhoj hminy.
FAJBČYK — Żyd, u katoraha Harbuz pazyčaje hrošy.
SWAT,
PASTUŠOK,
ŻYD — šynkar.

DZIEJA I.

(Karčma. Naprawa i nalewa dźwiery. Kala wakna abarwanaja kanapa, stol, kresły, na ścianie fatahrafija rabina).

Wincuk (siadzić adwaliuśysja za stalom, załażyuśy nahu za nahu i z papiarosaj u zubach, u kramnych nahawicach i marynarcy).

Niachaj jany pawywiešywajucca sa swaimi dziaučatami i z usim čym! Čaho jany da mianie čeplacca? Užo Rudak swatch ekuje: „što — kaža — chłopcy, niejki tam badziaka budzie nam dziaučat zwodzić, ci my ruk nia majem"!.. Smarkačyl (ustajeć i chodzić) Nie daduć jany mnie z dziaučatami zyjćsiala... I što ty zrobiš z takimi badziakami? Anahdaj na wiasiełli, čerci praklatyja, nawiusieńkija kalošy parwali; ubačyli dzie pastawił i dawaj kożny na swaje boty ŭžbiwać!.. Tam, u swajej staranie, jak ad sabak nia moh abaranicca; adtul uciok, aŭ i tut toje samaje. Ašawurkil jany chočać, kab ja z usiakimi abadrancami siabrawaŭ: jašče nasy pawycirajcie! „Prošen pana, prošen“, jak tolki spatkajuć, śmiajucca znača... Chamyl zabaroniać mnie papolsku hawaryć (pluć). Skroś ziarnu prawalicisja wy i z dziaučatami swaimi! Wialikaja reč wašy dziaučaty: pakul mažaš, to j jedzieš. Jak i na hetu karowu, Harbuzowu dačku, Ahatu — ci mała heta ja wydaŭ... ale usie jany takija rapuhli!..

Čort waźmi, niažo-ž i ciapier ja nia wybierusia u hetu Ameryku! Jak ludziam, dyk idzieć hladka — tolki hladzi: hety wyjechał, toj wyjechał... Hrošy niama... Kali-ž druhi hraša pry duży nia majeć, a hladzi pajechał, tolki dobrej haławy treba... Nie dačakajecie, kali ja daŭšej tut badziacca budu, tut i zhinieš, a dabra nia ŭwidziš (bjeć u stol kulakom). Ustoroŭna pastaŭlu na swaim!

Antoś. (Adziety pa sialansku, uwachodzić prawymi dźwiarmi). A, Wincuk! Zdarou brat, daŭna užo my nia widzielisja, užo peŭnie z paŭhoda budzie?

Wincuk. Zdarou, Antoś (witajecca). Sądziś bratka. I ty na kirmaš?

Antoś. A wot prybadziausia: siakija-takija sprawy jość.. Ty, jak baču, swaju staranu zusim pakinuł, jak wyjšaŭ, dyk wačej nie pakazywaješ..

Wincuk. Wiedama, jak majstra, a što tam doma wysiedziš?

Antoś. Wiedaješ, Wincuk, ja ciabie siahońnia znarokam šukaŭ; jość maleńkaja patreba..

Wincuk. Tolki, Antośka, kali ty ab hety doŭh, to wiedaješ sam, što ciapier zarabatkli hetkija słabyja... užo bratka, druhim razam.

Antoś. Ja tolki słuchaju, ab čym jon; ja j zabyusia ab henym hlupstwie, budzie čas!

Wincuk. Wiedaješ, užo był i sabrauśy, dumaju: spatkajusia dy addam, ale woś patreba nadaryłasja i wypuścił usie hrošy. Užo bratka, jak tolki zbiaru..

Antoś. Što ty biaduješ ab tym hlupstwie: jak-by nikoli užo bolš nie spatkajemsia.

Wincuk. Dyk jakuju-ž ty, Antoś, da mianie maješ sprawu?

Antoś. Wiedaješ, jak tut table skazać.. ci table pryšćsia być u Harbuza?

Wincuk. U jakoha Harbuza, tut ich śmat jość?

Antoś. Hdzie Agata jość, dačka?

Wincuk. A, heta u Jazepa. Ja ich dobra znaju i ciapier zaprasili šyć. Dobryja ludzi. To u Jazepa, u Jazepa... Dyk ty znajomy z hñaj Agataj?

Antoś. Tolki raz pryšćsia widzić: na Piatra u našym kaściele była, tam mnie adzin chłopiec jaje pakazaŭ.

Wincuk. Nu jak jana tabie padabalasja, pieknaja?

Antoś. Wiedaješ, ništo dziaučyna: što pieknaja, to pieknaja, słowa niama. Nu, a ty mnie skaży, bratka, ja čuŭ što Harbuz ziacia šuka je? A haworać — ništo jaho sialiba.

Wincuk. Ci nia dumaješ u swaty jechać da jaho dački?

Antoś. Niby dumaju, tolki ja ciabie chacieŭ-by zapytacca, wiedama, jak ty tam bywaješ, to pawinien wiedać, jak jany tam żywuć, treba budzie paprabawać. Tolki, bratka, nikomu nie hawary: budzie što — nia budzie, zaraz jazyki, a ja hetaha nie chaču.

Wincuk. Wot jon što!.. dy za kaho heta ty mianie maješ?

Antoś. Dyk hetak... A wiedaješ, Wincuk, moža wypim pa šklancy piwa? što?

Wincuk. Niawarta, ciapier i piwa niejka je, jak pamyi.

Antoś. (padumaŭszy) Dy usio-ž taki wypjem.

Wincuk. Biez patreby, Antoś, i tak pahawaryli-b.

Antoś. Ale nie... (wychodzić)

Wincuk. O o! Antoś! Ja tolki hladžu, što jamu zrabilasja: bywała za tych 7 załatowak i prajści nie dawaŭ, a ciapier piwa stawić. O... znaju što... Cha, cha, cha! u ziaci choča da Harbuza! Wot-ža trapiu. Ale ž i ludziej durnych słuchaj!.. Ništo — kaža — tam sialiba, a sam ab ich, widać, ničoha nia wiedaje.. Agata jamu spadabalasja... Hm! (cichy) kab tak kala ich sprytna zawinuca.. Tolki niawiedama, ci ŭział jon swaju časć ad brata... Ot sknera. Znaju ja, bratka, ciabie — za hroš pawiesiusia-b! Jak heta kala ich tut... (zadumywjajecca, pašla bjeć u daŭni) Što budzie, to budzie: heta-ž Agatu piwam i cukierkami, dyk u piekła možna zawieści (uwachodzić Antoś, za im żyd z dwuma butelkami, katoryja stawić i choča wyjści).

(d. b.)

Nowyja achwiary.

Mafija, wiadomaja pad nazowam Kompartyji Zachodniaj Biełarusi (KPZB), iznoŭ złażyła na polskim aŭтары achwiary čyrownemu kremloŭskamu bohu.

Wosiem sialan Kobrynskaha pawietu zasudżany 8 wieraśnia „daraznym” sudom u Kobrynje na biasterminowy wastroh za arużny nalot, na čale azbrojenaha atradu składaušahasia z 70 ludziej, na pastarunak palicyi u Nawasiolkach, Kobrynskaha pawietu, što mieła być kalcom u ahulnym lancuhu takich-ža wystupaŭ na hruncie Paleskaha wajawodztwa.

Sudowy praces ciahnušsia u Kobrynje niekalki dzion, byŭ usiebakowa wyświetleny u presie i wyklikaŭ značajne zacikaŭleńnie.

Čyrowny internacyjanalny boh prahlynuŭ 8 achwieraŭ.

Ob’iektyŭna padychodzjačy da matywaŭ dziejalnaści hetaje partyi na fonie sučasnych palityčnych uzajamaadnosinaŭ, treba skazać, što rabota „wialikaha” Azefa, šefa bajawoj arhanizacyi rasiejskich eseraŭ, asa dawajennaje prawakacyi, u paraŭnańni da dziejalnaści K.P.Z.B. žjaŭlajecca nlawinnaj dziciačaj hulnoŭ i tracić amal što ŭsiu swaju staruju „aureolu”.

U sučasny mament, kali ŭsiesajuzny bałšawizm dajšoŭ da sardečnych stasunkaŭ z Polščaj, kali maskoŭskaja kamuna zaklučyła z Rečpaspiłtaju pakt ab nieahresyi, kali redaktar „Известий” K. Radek žjaŭlajecca darahim hościem, a jahonyja artykuły drukuje oficjalnaja „Gazeta Polska” i kali na krakaŭskija ŭračystaści, u suwiaz z 250-hodździem abarony Wleni Janam Sabiejskim maje pryjechać sam Budionnyj z kawaleryjaj (hl. „Tempo Dnia” z d. 8.IX), u hetym samym čaście K.P.Z.B. pichaje niaswiedamuju častku sialanstwa na krywawyja pučy, padstaŭlajučy jaho pad polskija palawyja sudy.

Biaručy pad uwahu hałasny čałowych pradstaŭnikoŭ kamunizmu, ščyra zajaŭlajučych ab tym, što rewalucyjnaja zawiarucha u Polščy žjaŭlajecca dla Sawietaŭ niepažadanaŭ i ŭciamlušy, što Sawiecki Sajuz jość „adzinym bastyjonam praletarskaj rewalucyi”, biaz pomačy katoraha nijakaja dywersyja nia moža ličyć na aslahnieńnie sukcesau, dojdziem da adzinaha prawilnaha wysnaŭku, što impulsam dziejalnaści kompartyji Zachodniaj Biełarusi moža być adna tolki čystaja stoprocentowaja prawakacyja.

Čyny Azefa mieli peŭnyja ŭniawinniajučyja akaličnaści — wydajučy carskaj achrancy drabniejšych bajawikoŭ, jon mieŭ u swaim bilansie cely rad aktaŭ, jakich jamu historyja nikoli nie adyjmie.

Zabojstwa fon Plewe, wialikaha kniazia Siarhieja i inšyja jahonyja akty mieli ahramadnaje značenie dzieła ahulnaha ŭzdymu rewalucyi, pryčym išli jany pa partyjnaj linii socyjalistaŭ-rewalucyjaneraŭ, majučy za saboj aprobatu ŭsiaje rewalucyjnaje Rasiei.

A kab choć častkowa apraŭdać rabotu K.P.Z.B., nia možna znajści aniwodnaha arhumentu.

Treba adčynić wočy radykalnamu biełaruskamu sialanstwu na ahidnuju rolu K.P.Z.B. i na ŭsiu niedarečnaść iści napawadku u henaje partyi, katoraja ŭciałhaje sialanstwa u rabotu, biazhludzać jakoj daskanalna widzić, bo *wyniki hetaj pracy*, kali-b jany akazalisia namacalnymi, byli-b niepatrebnymi i škodnymi dla sučasnaj palityki chlebaŭdaŭcaŭ K.P.Z.B.

Na zakančenie hetych radkoŭ prychoďzie na dumku staćcia ŭ numary sostym „Беларуская Газета”, łaskawym wokam spazirajučaj na roznyja kamunistyčnyja imprezy.

U hetaj staćci zatytuławanaj, „Chto zdradnik”, pam’ž inšaj biazhludźdzy znachodzim hetkuju: „chadeki kličuć Adolfa Hitlera. Jany choć zabrać syna ad maciery, mużyka ad žonki, baćku ad dziaciej, apranuć ich u mundur wydazieny Hitleram i pasłać na śmierć za kapitalistyčny pieradzieł świetu.”

Warta było-b dawiedacca ad aŭtara staćci „Chto zdradnik”, u jaki mundur apranuli jahonyja ideolohičnyja pryjacieli z K.P.Z.B. i za jaki pieradzieł miru pasłali na polskuju katarhu wosiem sialan zasudżanych u Kobrynskim pracesie? Moža „Беларуская Газета” znojdzie čas i iniejsca adkazać na hetaje pytańnie.

Bieraście nad Buham

A. Bužanski.

13.IX.33.

Z biełaruskaha žyćcia.

Biełaruskaja spażywieckaja kooperatywa „Rajnica” u Wilni zasnaŭalasja na ahulnym schodzie siabroŭ zakładykaŭ, adbytym u pamieškanni BłHiK dnia 17 h. m. U Nahladnuju Radu wybrany hramadźanie: A. Klimowič, M. Mancewič, S. Paŭłowič, M. Škieleonak, J. Malecki i J. Najdziuk. Siabroŭski paj wynosić 10 zł. Pryjmo nowych siabroŭ adbywajacca dalej. Zjawy pryjmajuć usie nazwanyja siabry Nahladnaj Rady i redakcyja „Samapomačy:” Wilnia, Połackaja 4—10.

Abawiazkam koźnaha świedamaha biełarusy (—ski) jość nia tolki samomu ŭpisacca u siabry swajoj kooperatywy, ale i namaŭlać da hetaha swaich blizkich i dalšych znajomych.

Ks. Dr. Hlakoŭski — prefektam biełaruskaj filii dziaŭžaŭnaj himnazii im. J. Sławackaha u Wilni. Školnyja ŭłady naznačyli prefektam biełaruskaj filii dziaŭžaŭnaj himnazii J. Sławackaha u Wilni ks. d-r St. Hlakoŭskaha.

Pawarot biełaruskaha delehata z mižnarodnaha Kanhresu Nacyjanalnych Mienšaściaŭ u Bernie Šwajcarskim. U płaćnicu 22 h. m. wiečaram wianuŭsia u Wilniu inž. Ad. Klimowič, jaki jeździŭ i prymaŭ učasć u pracach IX-ha Kanhresu Nacyjanalnych Mienšaściaŭ u Bernie. U hetym numary „B. Krynicy” žmleščajem koreferat inž. Klimowiča da punktu paradyku dnia ab samaŭradach i relihiynym žyćci. Dalšuju sprawazdaču z kanhresu padamo u nastupnym numary „B. Krynicy.” — Wystupieńnie na Kanhresie biełaruskaha delehata znajšo wodhuk u šwajcarskaj i inš. zahraničnaj presie.

Jašče dwa maturysty — biełarusy — A. Da slukiewič i L. Marcinčyk — atrymali atestat špiełaści na padstawie dadatkowych ekzaminaŭ 15 h. m.

Z Polščy.

Sialanstwa u daŭhoch. Ministerstwa ziemlarobstwa abličyła, što sialanie wa ŭsiej Polščy zadoŭžany na 4 z paławinaj miljarđaŭ zł. Da hetaj sumy treba dadać najmienš paŭmiljarđa za apošnija časy i tady wyjdzie suma 5 miljarđaŭ zł. U hetu sumu nia ŭchoďziać zalehłaści padatkaŭ i strachoŭki, jakija mała mienšyja ad daŭhoŭ. Kab henyja daŭhi rozlażyć na koźnuju sialanskaju dušu pa roŭnaj čaści, dyk wyjdzie pa 200 zł. — biaz roźnicy, ci heta dzicio ŭ kałyscy, ci biazsilny staryčok. A na koźnuju siamju, ličačy pa 5 asob, prypadała-b pa 1000 zł.

Deficyt dziaŭžaŭnaha skarbu. Urad abwieściŭ nutranuju pazyčku dzieła pakryćcia dziaŭžaŭnaha deficytu. Z pryčyny hetaj apazycyjnaja presa padaje, što deficyt polskaha dziaŭžaŭnaha skarbu za apošnija 4 hady wynosić kala 900 milionaŭ zł., kali nia bolš. Ab zahraničnaj pazyčcy škoda i hawaryć. Padatki u Polščy takija wialikija i ciažkija, što ab pabolšaŭni ich niama što i dumać. Dzieła hetaha abwieščana i nutranaja pazyčka.

Ciažkoje pałažeńnie i polskaha handlu zbožžam. Niadaŭna ŭsie polskija hazety pisali, što skora treba spadziawacca zwyžki cany na zbožža. Tymčasam zamiest zwyžki pačalasja žnižka cany. Ciapier polskaja presa pierastała pisać pra zwyžku i piša, što treba spadziawacca žnižki cany. I sapraŭdy błaħa. Pšanicy z Polščy niama dzie pradawać, bo jana ani canoj, ani jakasćciaj nia moža konkurawać z pšanicaj amerykanskaj. Žyta tak-ža, aprača u Daniju, Šwecyju i Norwehiju, niama kudy pradawać. A u hetych 3-ch dziaŭžaŭwach treba wytrymać nialohkaju konkurencyju z Litwoj, Łatwija i Estonija, jakija majuć tak-ža mnoħa žyta na prodaž. U inšyja dziaŭžaŭy: u Niamiečcyju, Čechasławačcyju, Francyju niama i nadziei na wywaz. Adnak treba spadziawacca, što zimoy žyta padaražeje, bo nie ŭradziła sioleta u Polščy inšaje zbožža. Cana jačmieniu zaležna ad wywazu u Ameryku na piwa. Kali Ameryka nia spynić zahraničnaha ŭwozu, cana na jačmień moža paprawicca, a kali spynić — prydziecca jeści jaho kašaj. Cana na awłos zaležyć ad palityki. Kali budzie našpiawać niebiašpieka wajny, cana na awłos padymiecca.

Biaručy pad uwahu wyskazanaje, možna skazać: niama nadziei, kab u Polščy zaraz paprawilisja ceny na zbožža. Adnak na pačatku zimy treba spadziawacca padwyżeńnia cany z pryčyn nutranych.

Bałšawickaja i tureckaja końnica pryjeździe u Polšč. U nastupnym miesiacy budzie Polšč. światkawać u Krakawie histaryčnuju 250 hadaŭščynu swajej sławy pabiedy pad Wienaj. Na hetaj ŭračystaści budzie marš. Piłsudski

Z zahranicy.

Bieskaniečnaja kamedyja. Sabrałasia ŭznoŭ konferencyja razbrajeńnia. Konferencyja hetaj adbywajacca u Paryży. Ciapier adbywajacca anhielska-francuskija narady, a pašla buduć anhielska francuska-amerykanskija. Hałoŭnaj temaj budzie sprawa zbrajeńnia Niamiečcyju, jakaja narušaje hetym wersalski traktat. Francuski hienieralny štab maje wyjawić tajnaje zbrajeńnie Niamiečcyju. Anhlilja zaścierahłasja, što budzie razhladać hetu niamieckuju tajnicu zbrajeńnia tolki tady, kali u Paryży hutarki ab razbrajeńni znajduć supolnuju liniju. Słowam, kamedyja biez kanca.

Zamiest mižnarodnaj nacyjanalnaja solidarnaści. U Berlinie adbyŭsia schod „Komitetu dzieła baračby z hoładam i choładam.” Zadańnie hetaha komitetu: znajści sposab baračby z biezraboćciem i biazdomnaściaj. Na hetym schodzie kancler Niamiečcyju Hitler skazaŭ pramowu, u jakaj zajawiŭ, što treba prociŭstawić mižnarodnaj solidarnaści, jakuju prapawiedujuć marksisty, solidarnaść nacyjanalnuju. Swaju pramowu końcyŭ Hitler zaklikam da bahaciejšaha nasielnictwa, kab pamahali biadniejšym, bo heta jość nakazam nacyjanalnaj solidarnaści.

Sawiety zalacajuca da Watykanu. „ATE” padaje, što sawiecki ambasadar u Berlinie Chinčuk śladzić ciapier za nastrojami Watykanu, bo maskoŭskija kruhi choćuć pačać z im pierahawory. Hazety pišuć, što pryčyna hetych zabotaŭ u tym, kab niedapuścić u Sawiety specyjalnaj komisii dzieła rasśledawańnia pahrozy hoładu. Jak bačym, z aŭtorytetam Papieža ličacca i bałšawiki.

Trajny sajuz. Francuskija hazety padajuć, što anhielski i francuski ŭrady dawiedalisia ab tajnych pierahaworach miž Italija, Austryja i Niamiečcyja, jakija byccam dahaworywajacca, kab stwaryć swoj blok. Blok heny maje ŭtwarycca pašla zawiadzeńnia u Austryi nacyjanalistyčnaha ładu. Wiestka henaja zatrywożyła niekatoryja eŭrapejskija dziaŭžaŭy i apynułasja na anhielska-francuskich naradach u Paryży.

Bałšawiki buduć płaćić carskija daŭhi. Bałšawikom tak zaležyć na pryjaźni z buržuaznymi dziaŭžaŭami, što jany ŭžo hatowy płaćić carskija daŭhi. Ciapier adbywajacca pierahawory miž SSRR i Francyja u handlowych sprawach, na jakich dahaworylisia, što 10 proc. wartaści tawaraŭ, jakija buduć prywozicca z SSRR u Francyju, buduć adličać na spłatu rasiejskich dziaŭžaŭna-carskich daŭhoŭ.

Čamu bałšawiki z usimi miracca. U Eŭropie bałšawiki ŭžo z mnohimi dziaŭžaŭami padpisali mirnyja dahawory ab nienapadańni i starajacca hetkija dahawory zaklučyć jašče z mnohimi inšymi dziaŭžaŭami. Zaklučyli taki dahawor nawat z Rumynija, jakoj da apošnich časoŭ nie daroŭwali Biesarabi, a ciapier pačali zachady, kab zaklučyć h. zw. čornamorski pakt. Hetaj pakt maje zabašpiečyć mir miž Turečcyja, Baŭharyja, Hrecyja, Rumynija i Sawietami.

Niekatoryja palityki dakazajuć, što henaja bałšawickaja „mirelubnaść” wypływa z strachu prad Hitleram, jaki swaim planam pachodu na ŭschod, kab adarwać ad SSRR. Ukrainu, Biełarus, a tak-ža i Kaŭkaz, nastraŭyŭ bałšawikoŭ, što jany pačali mirycca i z buržuaznym świetam. Ale, zdajacca, hetaj strach bałšawikoŭ nie apošni. Majuć jany dawoli strachu i z Dalokaha ŭschodu. Ad eŭrapejskaha strachu baroniacca jany dyplomatai, jakija zaklučajuć dahawory miru z usimi buržuaznymi kapitalistyčnymi i fašystaŭskimi dziaŭžaŭami, a na Dalokim ŭschodzie baroniacca hienieralami, jakija hurtujuć čyrownaje wojska i hatowiacca da wajny. Słowam, bałšawiki zabašpiečajuca u Eŭropie miram, kab macniej baranicca wajnoj ad Japonii, jakaja z koźnym dnioŭ pahražaŭje addziałeniem bałšawikoŭ ad Cichaha Akijanu.

Niawiedama, ci ŭtrymajacca bałšawicka-eŭrapejski mir, jak pačniecca miž Japonija i SSRR. wajna na Dalokim ŭschodzie.

i pradstaŭniki polskaha ŭradu. Zaprošany na hetu ŭračystaść i pradstaŭniki z Turcyi, kab Turcyja nie padumała, što świata ładzicca prociŭ turkaŭ. Maje tak-ža prybyć na hetu ŭračystaść i cely atrad bałšawickaj końnicy na čale z wiadym Budzionnym. Widać, što bałšawiki nadta-ž laščacca prad Polščaj, musić kamunistym šmat zaležyć ad dobrych adnosinaŭ z Polščaj. Słowam, uhoda bałšawicka-polskaja pašyrajecca i pahłyblajecca.

D a n a s p i š u ć.

Samarodnyja pany.

Kiemlancy Brasłaŭskaha paw. Wioska naša biełaruskaja. Żywuc tut sialanie-ziemlaroby. Niebahatyja, bo ciapier hora usim sialanam spinu hnie. Jość u nas i siamja panoŭ, a „panstwa” ichnaje palahaje na tym, što starajucca zabycca biełaruskiju mowu i nawučycca polskaj. Haspadar hetaj siamji, ohodziać u hminu, nawučyusia niekalki dziesiątkau polskich sloŭ, dyk u chacie zrabiusia profesaram i załaży u siamji uniwersytet i dawaj żonku i dziaciej wučyć na panoŭ. Pierakručwajuc na roznyja łady biełaruskija slowy i heta ma być panskaja mowa.

Hadka słuchać i brydka ab hetym pisać, ale niachaj ludzi wiedajuc, što u nas jość takaja „panskaja” siamja, z katoraj śmiejucca susiedzi.

Kab ja dy zmoh zapisać usie hetyja „panskija” slowy dy nadrukawała ich hazeta, śmiechu było b na cely tydzień usim biełarusam. Dyk pastarajusia zapisywać hetyja hutarki našych samarodnych „panoŭ”, kab paśmiałisia i dalejšyja biełarusy, bo našym ad śmiechu użo żywaty balać.

Kielšuk.

Što robicca ŭ našym samaŭradzie?

Budslaŭ, Wialejskaha paw. Mnoha jość ab čym pisać z haliny dziejaści našaha samaŭradu, ale na hety raz padaju tolki kopiju padania J. Babaryki s. Kazimira z w. Palesie ŭ Budslaŭski hminny samaŭrad.

Hetym wietliwa prašu hminnuju Radu razhladzić niżej apisanuju sprawu. Dnia 9 lipienia 1933 h. sołtys Budslaŭsk-j hramady Ryšard Obolewič nakazaŭ, kab ja dnia 10 lipienia 1933h. zawioz u Wialejku i nazad panoŭ: Wincuka Wasilewiča, sučasna zastupnika wojta i Aleksandra Kamińskaha, pamocnika hminna sekretara, z warunkam zaliczenia šarawarku ab 3-och dzion konnych, abo 9 dzion pieśnych. Ja zajawiŭ, što pawodle Nakazu płatničego Budslaŭskaj hminy Nr 874 na 1933-34 budżetny hod należycca ad mianie 8 dzion pieśnych za katoryja ja i zhadziusia zwazić u Wialejku i nazad wyšejpamienawanych asob.

Dnia 12 lipienia h. zn. pašla pryjezdu z Wialejki pasłaŭ ja swajho syna Balesława pa kwitok na adbyty šarwarak (sam nia jsoŭ, bo ja hluchi i maja hluchata nie daje mnie i samnoj razhawarycca), što i napisaŭ adzin z hminnych uradaŭcaŭ, adnak prad podpisam wojt Fr. Rusiecki pierapisaŭ na 6 dzion. Nijakija zachady majho syna i sołtysa R. Obolewiča ŭ hetaj sprawie nie pamahli. Prad hetym za 2 miesiacy żychar m. Budslaŭa Śmujła Lewitaŭ za zawiazienie ŭ Wialejku i nazad siabroŭ Pażarnaj Straży panoŭ: Lawona Dymbel i Česława Wasilewiča hety samy wojt pan Fr. Rusiecki zalicyŭ 3 dni konnyja abo 9 dzion pieśnych, a mnie, nia wiedaju na jakoj padstawie, zalicyć heta samaje admowiusia.

Žjaŭlajusia hramadzianinam polskaj dziaŭżawy, sudom nie karany i nia maju zalehlych padatkaŭ, dyk uważaju, što heta maneŭr palityčny pana wojta, kab pakarać mianie za majho syna, jak jość biełaruskim dziejačom u našaj hminie i należyć da biełaruskich arhanizacyjaŭ, na što ma być poŭnaje hramadzkaje prawa, ma być poŭnyja hady i nie pazbaŭleny hetych prawou, dy na heta dazwala je polskaja konstytucyja artykuł 108 i 109.

Biarući pad razwahu wyšejskazana je, wietliwa prašu hminnuju Radu razhladzić na swaim pasiedźańni hetu sprawu i zrabieć adpawiednuju pastanowu, kab Budslaŭski hminny ŭrad, na čale katoraha staić wojt Fr. Rusiecki, stasawausia da art. 95, 96 i 104 polskaj konstytucyi, bo wyšej apisanuja pastupki roŭnaznačnyja z ihnaraŭniem prawou hramadzian dziaŭżawy niapolskaj narodnaści, a mnie, jak pakryŭdžanemu zalicyć šarawarak u celi 8 dzion pieśnych.

Cikawa, jakuju pastanowu ŭ hetaj sprawie zrabila hminna Rada i ci heta sprawa naahul zacikawila jaje.

B. B.

Hutarka dziadźki Ściapana.

Ab polskich arhanizacyjach, „Беларускай Газэце” i „kinach”.

Nie adzin mo' padumaŭ — żnik Dziadźka Ściapan i nia piša; pašoŭ mo' ŭ polonofily abo pierajsoŭ pad sanacyjna-kamunistyčny ślach i piša ŭ „Беларускую Газэту” niabywałyja rečy ab biełaruskich sialanach, jakija, byccam, „spiać da biełaha dnia.” Nie, ja nia żnik i nikudy nie pierajsoŭ. Ja nia lublu „kulacca” i nia lublu „pierakulščykoŭ.” A pisać u hazetu niepraŭdu, kdy lajać biełarusau za biełaruskiju rabotu, šuajuć na ich puhi, kab ich heta puha biazlitas-na siakła, abo pisać, što biełaruskija sialanie hultai i „spiać da biełaha dnia,” wiedajcie, ja hetak rabić nie mahu. Hetak pisać i hrašno i stydna. Hetak pisać mohuć tolki worahi biełaruskaha narodu, hetak pišuć tolki niejkija wyradki ŭ sanacyjna-kamunistyčnaj „Беларускай Газэце.” Nie padumajcie, bratočki, što heta „Беларуская Газэта” sapraŭdy jość biełaruskaj hazetaj. Dzie tam; wyradnyja syny Bielarusi, a mo' i susim čużyja našamu narodu ludzi, tolki tak nazwali — „Беларуская Газэта”, kab lahčej padyjšci da biełaruskaha narodu, jak toj woŭk, adzieŭsy aŭčynku, padychodzić da awiec. Dyk ścierażeciesia hetaha waŭka i prahaniajcie won.

Dalej woś pišu ab polskich arhanizacyjach. Mnoha zdaryłasia mnie za leta dzie pabywać, Chadziŭ piechatoj. Prachodził praz wioski cikawiusia našaj biełaruskaj moładziej. Pytaŭsia, čym jana zajmajecca i što rabić. Byŭ ja ŭ takich wioskach, dzie moładź użo nacyjanalna świedamaja i pabiełarusku hramatnaje; čytaje swaje rodnyja hazety „Bieleruskuju Krynicu,” „Ślach Moładzi,” „Samapomač” u niekatorych miascach bačyŭ čytajućy „Chryścijanskiju Dumku” i kooperatyŭnuju časopiś „Samapomač”. Bywaŭ tam, dzie jość hurtki Bieleruskaha Instytutu Haspadarki i Kultury, a tak-ža i biełaruskija biblijateki-čytalni. Tam moładź, a tak-ža i starejšyja, čytajuć nia tolki biełaruskija hazety, ale i biełaruskija kniżki. Moładź tam wietliwaja razumnaja i ma je metu ŭpierad u żyćci. Tam ludzi wiedajuć, čaho biełarusam treba, kab paprawić swoj clački los i što treba rabić, kab dajšoŭ biełaruski narod da lepšaj doli. Tam usie śmiajucca z usiaho što piša „Беларуская Газэта” i nazywajuć jaje sanacyjna-kamunistyčnaj taratajkaj, jakaja tarakoča i sama nia wiedaje, čaho choča.

Zdaryłasia mnie bywać i ŭ takich wioskach, dzie niaswiedamaja biełaruskaja moładź dy zapisaŭsia ŭ polskija arhanizacyi. Najbołš hetaj našaj moładoj niaswiedamaści ŭ ksiandzoŭskich S.M.P. Jość taksama i ŭ inšych polskich arhanizacyjach: u „Stralcy” u „Stow. Młodz. wiejskiej” i niejkich inšych. Pryhladajućsia da hetaj moładzi, mianie strach uziaŭ. Biazmetnaść — heta ich meta, ideowaści ani na hroś, adno tolki, kab ciapier lepš prażyć ad druhich i pahulać. Woś dyk szkoła „ideoŭcaŭ” dla sanacyjna-kamunistyčnaha krunku, jak wyrabla je ciapier „Беларуская Газэта.” Darahaja moładź, dyk čytajcie swaje sapraŭdy biełaruskija hazety, zakładajcie hurtki „Bieler. Instytutu Haspadarki i Kultury, adčyniajcie biełaruskija biblijateki-čytalni i čytajcie biełaruskija kniżki.

Ciapier użo napišu ab „kinie.” Byŭ ja ŭ adnym mieście. Hladžu, na dočcy napisana „Kino” — wyświatla je film sensacyi. Pašoŭ i ja. Kupiŭ bilet za 35 hr. i hladžu. Na scenie zawiešana na ścianie biełaje pałatno, a pry adwarotnaj ścianie byccam na chorach staić mašynka i praz dziurku puščaje tuman na pałatno, na jakim hety tuman adbiwaje abrazy. Pryhladaju sia i šukaju ŭ hetych abrazach jakohakolečy sensu. Mihajuć abrazy adny za druhimi, haniajucca mużčyny za žančynami, a žančyny dyk i nie padobnyja da žančyn, susim małpy biez adzieży, tolki što biaz šerści, a zamiest adzieży niejki razarwany łachmanok, musieć sparachnieŭšy, naskroś świećca. Stydna mnie zrabiasia aż ja pačyrwanieŭ. Hladžu na haradzkih paničoi i dziaŭčat, a ich ŭ hetym „Kinie” poŭma było, byli i starejšyja, nichto z ich nie čyrwanieje i nia widać, kab adny druhich stydalisia. Padumaŭ sabie, što ja nie dahledziŭ hałaŭniejšaha — sensu, u jakim pokazwajućy hołych žančyn, pokazwajuć niejkiju moralnuju ludzkiju brydotu, kab ludzi hetaj brydoty ŭ żyćci wyścierahalisia. Ustaŭ i kupiŭ za 10 hr. prahramu. Čytaju: „Kult

Demanstracyja prawasłaŭnych Ukraincaŭ

17 h. m. adbywałasia ŭ Pačajewie ŭračystaść jubileju Mitrapalita Prawasłaŭnaj Carkwy ŭ Polšcy Dziańisa. Ukrainskaja moładź i starejšyja zažadali ad Mitrapalita, kab abwieściŭ ukrainizacyju prawasłaŭnaj carkwy na ŭkraińskich ziemiach. Na carkwie pawiesili ŭkraińskij narodny ślach. Padčas pachodu načale z Mitrapalitem narod kryčaŭ „proč maskoŭščynaj u prawasłaŭnaj carkwie na Ukrainie!” Hetak nia ŭdausia jubilej, jaki pieratwaryusia ŭ demanstracyju ŭkraińcaŭ suproć maskoŭščyny i maskaleńnia praz prawasłaŭnuju carkwu.

Drobnyja wiestki.

Polskaja sianina dla bałšawikoŭ. Niadaŭna wysłana z Polšcy ŭ S.S.R.R. 100.000 kil. sianiny. Chutka budzie wysłany nastupny transport. Pieršy transport pajšoŭ u Maskwu.

Niščać kamunizm. U Niamieččynie amal kożny dzień aryštoŭwujuc kamunistau. Hazety padajuć, što tam žniščać kamunizm daščentu.

Japonija hatowicca da wialikaj wajny. U Japonii abjadnalisia najbołšyja partyi, jakija zmahalisia miż saboj Pryčyna abjadnańnia — hroznaje palażeńnie dziaŭżawy; z Kitajem wajna nia končana, a skora raście niebiaśpieka wajny z Amerykaj i z Sawietami.

Francyi nie ŭdajecca. Jašče nia končyłasia prociŭ Francyi paustańnie ŭ Maroko, a użo naśpiawaje niebiaśpieka ŭ Alżyry. Tam araby zažadali roŭnaha prawa z francuzami. Musieć skora użo končycca panawańnie Francyi ŭ Afrycy.

Sławaki wystupajuć prociŭ čechaŭ. Sławaki ładziac ciapier wiečy i damahajucca naležnaha im pa dahaworu z čechami samaŭradu. Česka ja žandarmeryja razhaniaje hetyja wiečy. Z pryčyny hetaj bywajuć krywawyla bojki.

Liha Narodaŭ ma je kłopaty. Sioletniaja sesija Rady Lihi Narodaŭ ma je pačacca 25 h. m. i budzie radzić nad sprawaj swajej kasy. Wyjaŭlajecca, što dziaŭżawy, jakija ŭwachodziac u Lihu, nia płaciać składak. Daŭhi wynosiac użo bołš 10 milionaŭ šw. frenkaŭ i niama nijakaj nadziei, što hetyja hrośy možna zyskać.

Pramieńni śmierci i harmata-kulamiot. U Brazylji adzin mudrec wydumaŭ pramieńni śmierci, jakija ŭzrywajuć porach i benzynu, a ŭ Francyi pryдумali nowuju harmatu, jakaja stralaje 120 razoŭ na minutu. Woś, kab hetyja rozumy dy ŭ dobry bok skirawalisia, dyk moža pryдумali-b sapraŭdy štoś przyhodnaje dla čaławiečstwa.

Jak pradawali ludziej. U Londonie znajšli dakument, jaki świedčyć ab pradawańni ludziej u 18 stahodździ. Tady płacili za mużčynu 16—30 hadoŭ pa 22 funty šterlinhaŭ (1 funt št. 34 zł.), a za žančynu ŭ hetkich hadoch pa 11 funt. št. Dzieci kaštawali 5—6 funtaŭ, a časami, kali kupiec zapłaciŭ dobra za mamu, dzicia dastawaŭ darma — ŭprydatku.

Z kraju.

Emihracyja i asiadleńnie żydoŭ. Z Wilni i Wilenščyny ŭ min. m-cy wyemihrawała ŭ Palestynu i SSRR. 117 żydoŭskich siemjaŭ, u m-cy čerwień i lipień wyjechała 764 asoby.

U m-cy žniŭni pasialałasia na Paleśsi 148 żydoŭ z siemjami, a ŭ wakolicach Wilni 47 siemjaŭ.

Na Paleśsi żydy ŭsciaż pasialajucca. Ciapier żydy zajmajuć bołš 2.500 hek. ziemi wolnaj, kala 5.000 hek. lesu i majuć 850 budynkaŭ dobra zahaspadarawanych, nia ličacy sotniaŭ damoŭ.

Waŭki. Kala Radaškawič, Wialejskaha paw. pačali użo ciahacca waŭki kala wiosak. Sialanie tłumacac heta rańnij i maroźliwaj zimoj.

ciała.” Ja i za haławu ŭziausia. Woś dyk kult, dumaju, woś dyk brydota pa świecie pajša, zamiest skromnaści šyrycca wun što.

Bratočki i siastryčki, nie chadziecie ŭ hetkija „kiny,” kudy pryheżejšyja našyja biełaruskija sceničnyja twory. Dyk ładźcie swaje biełaruskija pradstaŭleńni i nie chadziecie ŭ hetkija panskija „kiny,” jakija zajażdżajuć i ŭ našyja mlaštečki

Dziadźka Ściapan.

Pryščepy jabłyniaŭ, hrušaŭ, wiśniaŭ i čarešniaŭ, kusty malinaŭ, parečak, ahrestu i daŭhaletnija kwietki pa dstupnaj canie možna nabyć u
ŠKOŁKACH A. WOJCIKA
p-ta KOLONJA WILEŃSKA, ul. Wesoła 30.